

Pittura Sabiha u Simbolika


Kitba ta' Mario Coleiro



Meta s-sena l-oħra assistejna għall-ftuh tal-knisja l-għdida kulhadd kien kelma wahda “Kemmhija knisja sabiha u li fethet b’dak kollu neċessarju għall-funjonijiet reliġjużi.” Ma dawn il-bżonnijiet rajna wkoll diversi benefatturi li l-generożità tagħhom qanqlithom biex jagħtu xi rigal lill-knisja. Fost dawn irigali nsibu l-pittura ta’ l-apside tal-knisja li kienet rregalata mill-Kumpanija *Attard Bros.* Din il-pittura hija xogħol sabih ferm tal-pittur Franciż Range li pittirha fuq it-tila fuq stil klasiku. Fil-kompożizzjoni ta’ din il-pittura naraw numru ta’ personaggi li kollha għandhom sinifikat. Ahna tajniehom numru biex inkunu nistghu nifhmu ahjar l-ispejja tagħha.

Santa Venera

Figura li tinsab fuq quddiem tal-pittura hija Santa Venera Verġni u Martri patruna unika tar-raħal tagħna. Lil Santa Venera narawha rasha baxxuta



quddiem Ġesù u qiegħda tirċievi l-barka tiegħu. F'idejha qiegħda żżomm il-palma, il-ġilju u s-salib li jissimbolizzaw il-martirju, is-safa u l-apostolat. Narawha wkoll liebsa l-kuruna tar-rebbieha.

Ġesù Kristu

Il-figura ċentrali ta' din il-pittura hija dik ta' Sidna Ġesù Kristu li qiegħed jagħti l-barka tiegħu u jżomm f'idejh il-kitba ta' Alla u Omega li tfisser il-bidu u t-tmiem.

Spiritu s-Santu


Hamiema li tirrappreżenta l-Ispirtu s-Santu li tinsab f'raġġ ta' dawl miftuh minn fuq li juri li niżel minn Alla.

Marija Santissima

Marija Omm Alla li tidher liebsa l-ilbies tal-Karmelitani u f'idejha qiegħda żżomm il-labtu tal-Karmnu. Marija qiegħda f'din il-pittura bhala omm Alla u l-Ordni Karmelitan li f'idejh għandu fdat it-tmexxija tal-parroċċa tagħna.

Sant'Agata

Din il-figura hija Sant'Agata li tidher qiegħda żżom platt f'idejha li fih jidher sieder ta' mara simbolu tal-martirju ta' din il-qaddisa. Skond it-tradizzjoni d-devozzjoni lejn Santa Venera waslet f'Malta minn Sqallija flimkien mad-devozzjoni lejn Sant'Agata.



Dun Ġorġ Preca

Dun Ġorġ Preca huwa wiehed minn tliet beati Maltin li kellu konnessjoni mill-viċin mal-parroċċa taghna. Kien hawn fejn dan il-qassis twajjeb kien jitla' biex jitlob u jimmedita. Kien fil-knisja l-qadima taghna li Dun Ġorġ kien ordnat Terzjarju Karmelitan u ffit metri 'l boghod mill-knisja l-ġdida taghna Dun Ġorġ qatta' l-ahhar żmien ta' hajtu fejn miet f'din id-dar.

Anglu

Anglu li qieghed iżomm skudett li fuqu naraw impittra l-PX li hija wahda mis-simboli li hi marbuta ma' Santa Venera patruna tar-rahall. Dan l-iskudett ghandu wkoll l-ilwien isfar u blu li huma l-ilwien tar-rahall.

Il-Knisja l-Qadima

Il-knisja l-qadima u matrici tar-rahall taghna. Kien proprju mit-titular ta' din il-knisja u ta' dawk il-knejjes li fl-istess lok kienu mibnijin qabilha li ha ismu r-rahall taghna. Il-knejjes kollha li kienu mibnijin f'dan il-lok sa mis-seklu hmistax kienu ddedikati lil Santa Venera Vergni u Martri li eventwalment taght l-isem lill-artijiet tal-madwar, lill-parroċċa u lir-rahall.

Sant'Eliza

Dan il-qaddis li assoċjati mieghu wkoll naraw iż-żwiemel huwa Sant'Eliza li huwa l-patron ta' l-Ordni Karmelitan li kif digà semmejt ghandu f'idejh it-tmexxija tal-parroċċa taghna. L-Ordni Karmelitan ghandu rabta mill-viċin ukoll ma' Santa Venera ghar-raġuni li Santa Venera kienet l-ewwel parroċċa f'Malta li kienet fdata f'idejn il-Patrijiet Karmelitani. Bhalma tistghu taraw din il-pittura qieghda twassal messagg qawwi u li juri li l-fidi taghna ghandha tkun kollha madwar it-tagħlim ta' Sidna Ġesù Kristu u li permezz tal-qaddisin tieghu jkollna mudell biex fuqu nfasslu hajjitna.

Għall-orhos prezzijiet ta' **HAXIX FRISK**

Irrikorru għand:

Pullu Debono

Brighella Street, Sta. Venera • Tel: 2148 2996

Pullu jivvintieq jawguralkom il-Festa l-Tajba